

4 ta' Frar 2019
23/2019

JITWAQQAF IL-FOND GĦAL SOLIDARJETÀ VOLONTARJA

L-ARĊIDJOĊESI TA' MALTA BL-EWWEL KONTRIBUZZJONI B'RISQ DAN IL-FOND

Twaqqaf uffiċjalment fond għal solidarjetà volontarja (Voluntary Solidarity Fund - VSF) bl-Arcidjoċesi ta' Malta tkun l-ewwel kontributor biex din l-inizjattiva tibda titfaddem. L-għan ta' dan il-fond, li twaqqaf wara ħidma li saret fi ħdan il-Fondazzjoni Pontifiċja Centesimus Annus, hu li jgħin lil dawk il-persuni li qegħdin f'riskju li jaqgħu lura biex jегħlbu l-isfidi tagħhom billi jsiru iktar produttivi. Dan jista' jsir ukoll b'sostenn mogħti mill-VSF lil dawk li jixtiequ jibdew in-negozju tagħhom iżda m'għandhomx il-kapital u r-riżorsi inizjali. B'hekk dawn il-persuni jgħixu ħajja aktar dinjituża u jikkontribwixxu għall-ġid komuni tas-soċjetà.

Dan tħabbar waqt konferenza tal-añbarijiet fil-Kurja tal-Arcisqof, il-Furjana, indirizzata mill-Isqof Awżiljarju Joseph Galea-Curmi u mill-Professor Josef Bonnici, eks gvernatur tal-Bank Ċentrali u chairman tal-Malta Development Bank, kif ukoll chairperson tal-Voluntary Solidarity Fund (VSF), u minn Mario Galea, teżorier.

L-Isqof Galea-Curmi rringrazzja lill-membri tal-Fondazzjoni Centesimus Annus Pro Pontifice u fañħar din l-inizjattiva mnebbħa mill-appell tal-Papa Franġisku biex jitpoġġa fil-prattika l-prinċipju tas-solidarjetà u l-ġid komuni. L-Isqof Galea-Curmi qal li l-Arcidjoċesi ta' Malta ser tagħti l-ewwel għotja ta' €5,000 b'risq il-VSF. Spjega li l-ħidma ta' dan il-fond ser tikkumplimenta u mhux tieñu post inizjattivi oħra ta' karità eżistenti.

Il-Prof. Josef Bonnici qal li l-fond għal solidarjetà volontarja ser iñeġġeġ kumpaniji, negozjanti u persuni li jaqilgħu iktar minn dak li hu neċessarju għal ħajja komda, sabiex jikkontribwixxu b'mod volontarju għal dan il-fond. Dan bil-għan li l-VSF Malta, li hija għaqda mhux governattiva, tkun tista' tgħin billi tipprovdi mezz kif persuni jaqilgħu l-għajxien tagħhom. Fil-fatt, il-missjoni tal-VSF hi: "Ikun ferm añjar jekk lill-persuna tgħallimha tistad milli tagħtiha ħuta biex tikoħha".

Fil-każ ta' sostenn mill-VSF lill-intraprendituri l-ġodda, ġaladarba n-negozju tagħhom ikun sejjer tajjeb, dawn iñallsu lura l-kapital misluf mill-VSF mingħajr interessi. Il-flus li jithallsu jingħataw lill-persuni oħra li japplikaw għal din l-għajnuna biex b'hekk titfaddem sistema ta' 'revolving loans'.

Il-Prof. Bonnici qal li għal ħafna snin, fl-ekonomiji avvanzati madwar id-dinja kien hemm tendenza li jiġi preżunt li kulħadd jibbenefika mit-tkabbir ekonomiku. Però, sfortunatament, illum għandna realtà differenti. Evidenza xjentifika¹ turi li f'ħafna pajjiżi l-ġid qed jiġi mqassam b'mod inqas ekwu b'rizultat li saff dejjem ikbar tas-soċjetà f'pajjiżi żviluppati qed jaqgħu lura; qed iseħħ dak li jissejjaħ (socio-economic decay). Il-Prof. Bonnici spjega li istituzzjonijiet uffiċjali bħall-Fond Monetarju Internazzjoni (International Monetary Fund) u l-Organizzazzjoni għall-Koperazzjoni u l-Iżvilupp Ekonomiku (Organisation for Economic Co-operation and Development) ħarġu twissijiet dwar l-effetti negattivi li dan qed ikollu fuq is-sostenibilità tal-ekonomiji dinjija. L-evidenza turi wkoll li tqassim inekwu tal-ġid jikkawża problemi soċjali.

Ġie spjegat ukoll li dan iqajjem mistoqsija personali kruċjali: b'hal individwi li ninsabu f'sitwazzjoni finanzjarja komda, u li l-Mulej għoġbu jipprovvilna t-talenti, x'qegħdin nagħmlu meta affaċċjati b'dawn ir-realtajiet li jseħħu madwarna? Jista' jkun li t-talenti li għandna qegħdin nidfnuwhom minflok nużawhom biex nagħmlu differenza ma' ħutna fil-bżonn li forsi għandhom inqas talenti minna?

Il-fond għal solidarjetà volontarja f'Malta ser jithaddem minn bord ta' amministraturi fformat mill-Prof. Josef Bonnici, Mario Galea u Michael Pace Ross, Segretarju Amministrattiv tal-Arċidjoċesi ta' Malta.

Il-VSF Malta jiffirma parti mill-VSF International li twaqqaf fl-Ingilterra fl-2017.

¹ *A Moral Response to Increasing Income Inequality: Setting up a Voluntary Solidarity Fund*, Josef Bonnici, Fondazzjoni Centesimus Annus Pro Pontifice, Konferenza Internazzjoni fil-Vatikan, Mejju 2016. Ir-rapport huwa aċċessibbli mill-websajt tal-VSF International: www.thevsfinternational.org fis-sezzjoni 'About VSF International' taħt 'History of VSF'.